

**പതിമൂന്നാം കേരള നിയമസഭ
രണ്ടാം സമ്മേളനം**

നക്ഷത്ര ചിഹ്നമിടാത്ത ചോദ്യം നം. 2054

10.10.2011 - ൽ മറുപടിക്ക്

സ്റ്റാഫ് നേഴ്സിന്റെ മോശമായ പെരുമാറ്റം

ചോദ്യം	മറുപടി
ശ്രീ. ജി.എസ്. ജയലാൽ	ശ്രീ. അടൂർ പ്രകാശ് (ആരോഗ്യവും കയറ്റും വകുപ്പ് മന്ത്രി)
<p>എ) 2011 ആഗസ്റ്റ് മാസം 7-ാം തീയതി രാത്രി 9 മണിക്ക് ഉത്തരവാപ്പെട്ട ജന പ്രതിനിധി പാരിപ്പള്ളി പി.എച്ച്.സി യിൽ കിടക്കുന്ന രോഗിയെ കാണുന്നതിനായി പോയപ്പോൾ തടസ്സം സൃഷ്ടിക്കുകയും ഫോണിലൂടെ സ്റ്റാഫ് നേഴ്സ് പരുഷമായി സംസാരിക്കുകയും ചെയ്ത വിവരം ശ്രദ്ധയിൽപ്പെട്ടിട്ടുണ്ടോ;</p>	<p>എ) ശ്രദ്ധയിൽപ്പെട്ടിട്ടുണ്ട്.</p>
<p>ബി) എങ്കിൽ അതുമായി ബന്ധപ്പെട്ട് ഏത് ഉദ്യോഗസ്ഥനാണ് അന്വേഷണം നടത്തിയതെന്നും, അന്വേഷണ നിഗമനം എന്താണെന്നും അറിയിക്കുമോ;</p>	<p>ബി) കൊല്ലം ജില്ലയിലെ ലെപ്രസി ഓഫീസറായ ഡോ. കൃഷ്ണകുമാറാണ് ഇതു സംബന്ധിച്ച് അന്വേഷണം നടത്തിയത്. സ്ത്രീ ജീവനക്കാർ മാത്രം ഉണ്ടായിരുന്നതിനാലും ഹൈവേയോട് ചേർന്നുള്ള സ്ഥാപനമായതിനാൽ സാമൂഹ്യവിരുദ്ധരുടെ ശല്യം ഉള്ളതിനാലും സന്ദർശിച്ചത് എം.എൽ.എ. ആണെന്ന് അറിയാതിരുന്നതിനാലുമാണ് ഗേറ്റ് തുറക്കാതിരുന്നത് എന്നാണ് ജീവനക്കാരുടെ വിശദീകരണം. എന്നാൽ എം.എൽ.എ. ആണ് വന്നതെന്ന് അറിഞ്ഞപ്പോൾ ഐ.പി. വാർഡിലുള്ള പുരുഷൻമാരെയാരെയെങ്കിലും കൂട്ടി തുറന്നുകൊടുക്കേണ്ടതായിരുന്നു. എന്നാൽ അറിവില്ലായ്മ മൂലമാണ് അത്തരത്തിൽ സംഭവിച്ചതെന്നാണ് അന്വേഷണ ഉദ്യോഗസ്ഥന്റെ നിഗമനം.</p>
<p>സി) ജനപ്രതിനിധികളുടെ അവകാശ അധികാരങ്ങളെക്കുറിച്ച് അറിയാമായിരുന്നിട്ടും ധിക്കാരപരമായി സംസാരിക്കുകയും പെരുമാറ്റകളും ചെയ്ത പ്രസ്തുത ജീവനക്കാരിക്കെതിരെ എന്തു നടപടിയാണ് അധികാരികൾ കൈക്കൊണ്ടതെന്ന് അറിയിക്കുമോ ?</p>	<p>സി) പ്രസ്തുത ജീവനക്കാരിയോട് വിശദീകരണം ആവശ്യപ്പെടുകയും മേലിൽ ഇത്തരം സംഭവങ്ങൾ ആവർത്തിക്കാതിരിക്കാൻ നിർദ്ദേശവും നൽകിയിട്ടുണ്ട്.</p>


 സെക്ഷൻ ഓഫീസർ